

ပြည်ထောင်စုမြန်မာနိုင်ငံတော်လွန်ရေးကောင်စီ၊ ရန်ကုန်မြို့

၁၃၃၂ ခုနှစ်၊ နယုန်လပြည့်ကျော် ၁၀ ရက်။
(၁၉၇၀ ခုနှစ်၊ ဇွန်လ ၂၉ ရက်။)

အောက်ဖော်ပြပါ ဥပဒေကို ထုတ်ပြန်ကျေညာသည်။

၁၉၇၀ ခုနှစ်၊ မြန်မာနိုင်ငံသွားဘက်ဆိုင်ရာဆရာဝန်များ ဥပဒေ။

[၁၉၇၀ ခုနှစ်၊ ပြည်ထောင်စုမြန်မာနိုင်ငံ တော်လှန်ရေးကောင်စီဥပဒေအမှတ် ၂။]

ပြည်ထောင်စုမြန်မာနိုင်ငံ တော်လှန်ရေးကောင်စီ ဥက္ကဋ္ဌသည်၊ အောက်ပါ ဥပဒေကိုပြဋ္ဌာန်းလိုက်သည်။

၁။ ။ (၁) ဤဥပဒေကို ၁၉၇၀ ခုနှစ်၊ မြန်မာနိုင်ငံ သွားဘက်ဆိုင်ရာ ဆရာဝန်များ ဥပဒေဟု ခေါ်တွင်စေရမည်။

အမည်နှင့် စတင်အာဏာ တည်သည့်နေ့ရက်။

(၂) ဤဥပဒေသည်၊ ချက်ခြင်းအာဏာတည်ရမည်။

၂။ ။ ဤဥပဒေ အဓိပ္ပါယ်ဖော်ပြချက်။

အကြောင်းအရာနှင့် ဖြစ်စေ၊ ရှေ့နောက် စကားတို့၏ အဓိပ္ပါယ်တို့နှင့်ဖြစ်စေ၊ မဆန့်ကျင်လျှင်—

(က) “ကောင်စီ” ဆိုသည်မှာ ၁၉၅၇ ခုနှစ်၊ မြန်မာ နိုင်ငံတော် ဆေးဘက်ဆိုင်ရာ အက်ဥပဒေပုဒ်မ ၃(၁) အရ ဖွဲ့စည်းထားသော “ပြည်ထောင်စု မြန်မာနိုင်ငံဆေးကောင်စီ” ကို ဆိုလိုသည်။

(ခ) “မှတ်ပုံတင်အရာရှိ” ဆိုသည်မှာ ၁၉၅၇ ခုနှစ်၊ မြန်မာနိုင်ငံတော် ဆေးဘက်ဆိုင်ရာ အက်ဥပဒေ ပုဒ်မ ၁၀ အရ ခန့်ထားသော “မှတ်ပုံတင်အရာ ရှိ” ကို ဆိုလိုသည်။

(ဂ) “သွားဘက်ဆိုင်ရာ ဆရာဝန်” ဆိုသည်မှာ ဤ ဥပဒေပါ ပြဋ္ဌာန်းချက်များအရ၊ အမည်စာရင်း တွင် အမည် တင်သွင်း ခံရသူ သွားဘက်ဆိုင်ရာ ဆရာဝန်တစ်ဦးဦးကို ဆိုလိုသည်။

(ဃ) “အမည်စာရင်း” ဆိုသည်မှာ “ဤဥပဒေပါ ပြဋ္ဌာန်းချက်များအရ ထားရှိသော “သွားဘက် ဆိုင်ရာ ဆရာဝန်အမည်စာရင်း” ကို ဆိုလိုသည်။

(င) “သွားဘက်ဆိုင်ရာဆေးပညာ” ဆိုသည်မှာ သွားရောဂါများကို ဆေးဝါးဖြင့် ကုသသည့် အတတ်၊ ခွဲစိတ်ကုသသည့်အတတ်၊ သွားနုတ်ခြင်း၊ သွားဖါထေး ပြုပြင်ခြင်း၊ သွားတုတပ်ခြင်း အတတ် စသည့် သွားနှင့် စပ်ဆိုင်သော ခေတ်မှီလောက ဓါတ်ပညာနှင့် ကိုက်ညီသည့် ဆေးပညာ ကို ဆိုလိုသည်။

(စ) “စိစစ်ရေးဘုတ်အဖွဲ့” ဆိုသည်မှာ ဤဥပဒေပါ ပြဋ္ဌာန်းချက်များအရ၊ အမည်စာရင်း၌ အမည် တင်သွင်းရန် လျှောက်ထားသော လျှောက်လွှာ များကို စိစစ်ရန် ဖွဲ့စည်းထားသော ဘုတ်အဖွဲ့ကို ဆိုလိုသည်။

၃။ ။မည်သူမဆို၊ သွားဘက်ဆိုင်ရာဆေးပညာကို အခကြေးငွေယူ၍ ဖြစ်စေ၊ စေတနာဝန်ထမ်းဖြစ်စေ အသုံးချ ဆောင်ရွက်လုပ်ကိုင်လို လျှင်၊ သို့မဟုတ် ဆက်လက်အသုံးချ ဆောင်ရွက်လုပ်ကိုင် လိုလျှင် သွားဘက်ဆိုင်ရာ ဆရာဝန် အမည်စာရင်းတွင် အမည်တင်သွင်းရမည်။

အမည်စာရင်း၌ အမည် တင်သွင်းရခြင်း။

ခြွင်းချက်။ ။ (၁) ၁၉၅၇ ခုနှစ်၊ မြန်မာနိုင်ငံတော် ဆေးဘက်ဆိုင်ရာ အက်ဥပဒေပုဒ်မ ၁၆-က အရ ကျန်းမာရေးဌာန ညွှန်ကြားရေးဝန်ရုံးရှိ ဆရာဝန်အမည် စာရင်းတွင် အမည်တင်သွင်းထားသူ ဆရာဝန်တဦးဦးအား အဖိုးရက တာဝန်ပေးအပ် လျှင်၊ ထိုသူသည် သွားဘက်ဆိုင်ရာ ဆရာဝန်အမည်စာရင်းတွင် အမည်မတင်သွင်း သော်လည်း သွားဘက်ဆိုင်ရာဆေးပညာကို အသုံးချ ဆောင်ရွက်လုပ်ကိုင်နိုင်သည်။

(၂) ရန်ကုန်မြို့၊ ဆေးတက္ကသိုလ် (၁)၊ သွားဘက်ဆိုင်ရာဆေးကောလိပ်မှ ချီးမြှင့်သော B.D.S. ဘွဲ့၊ သို့မဟုတ် ကောင်စီမှ အသိအမှတ်ပြုသည့် နိုင်ငံခြားတိုင်း နိုင်ငံများမှ ချီးမြှင့်သော L.D.S. ဘွဲ့ထက်နိမ့်ကျသည့် လက်မှတ်ရပုဂ္ဂိုလ်များ၊ သို့မဟုတ် မည်သည့်လက်မှတ်မှ မရှိသော်လည်း အသက်မွေးဝမ်းကျောင်းအဖြစ်ဖြင့် သွားဘက် ဆိုင်ရာဆေးပညာကို အသုံးချဆောင်ရွက်လုပ်ကိုင်လျက်ရှိသည့် ပုဂ္ဂိုလ်များသည်၊ သွား ဘက်ဆိုင်ရာဆရာဝန်အမည်စာရင်းတွင် အမည်တင်သွင်းခွင့်မရှိစေရ။ ထိုကဲ့သို့သော ပုဂ္ဂိုလ်မျိုးအား ကောင်စီမှ သတ်မှတ်ပေးသော လုပ်ပိုင်ခွင့် ဘောင်အတွင်း၌သာ ဆောင်ရွက်လုပ်ကိုင်စေရမည်။

၄။ ။ အောက်ပါ ပုဂ္ဂိုလ်များသည် သွားဘက်ဆိုင်ရာ ဆရာဝန် အမည် စာရင်းတွင် အမည်တင်သွင်းရန် လျှောက်ထားခွင့်ရှိသည်။
(က) ရန်ကုန်မြို့၊ ဆေးတက္ကသိုလ် (၁)၊ သွားဘက် ဆိုင်ရာ ဆေးကောလိပ်မှ ချီးမြှင့်သော B.D.S. ဘွဲ့ရရှိသူများ။

အမည်စာရင်း၌ အမည် တင်သွင်းခွင့်ရှိသူများ။

(၁) ကောင်စီမှ အသိအမှတ်ပြုသည့် နိုင်ငံခြား တိုင်းနိုင်ငံများမှ ချီးမြှင့်သော L.D.S. ဘွဲ့ထက် မနိမ့်ကျသည့် သွားဘက်ဆိုင်ရာ ဆေးပညာဘွဲ့၊ သို့မဟုတ် ဒီဂရီ ရရှိသူများ။

၅။ ။ (၁) ရန်ကုန်မြို့၊ ဆေးတက္ကသိုလ် (၁) ၊ သွားဘက်ဆိုင်ရာဆေး ကောလိပ်မှ B.D.S ဘွဲ့ ရရှိသူများသည်၊ ရန်ကုန်မြို့၊ ဆေး တက္ကသိုလ် (၁) ၊ သွားဘက်ဆိုင်ရာ ဆေးကောလိပ်တွင်ဖြစ် စေ။ ကျန်းမာရေးဝန်ကြီးဌာနမှ အခါကာလအားလျော်စွာ သတ်မှတ်ပေးသည့် ဆေးရုံတစ်ခုခုတွင်ဖြစ်စေ သွားဘက်ဆိုင် ရာအလုပ်သင်ဆရာဝန်အဖြစ် ၁ နှစ်တာမျှ အမှုထမ်းရွက်ကြပြီးမှသာ အမည်တင် သွင်းရန် လျှောက်ထားခွင့်ရှိသည်။

(၂) ကောင်စီမှ အသိအမှတ်ပြုသည့်နိုင်ငံခြား တိုင်းနိုင်ငံများမှ ချီးမြှင့် သောသွားဘက်ဆိုင်ရာဆေးပညာဘွဲ့၊ သို့မဟုတ် ဒီဂရီကို ရရှိလာသူများသည်၊ ကောင်စီ မှလိုအပ်သည်ဟုယူဆလျှင်၊ ကောင်စီမှ သတ်မှတ်ပေးသော ကာလအပိုင်းအခြား အတွက် အထက်ပါအတိုင်း သွားဘက်ဆိုင်ရာ အလုပ်သင်ဆရာဝန်အဖြစ် အမှုထမ်း ရွက်ရမည်။

၆။ ။ ဤဥပဒေပါ ပြဋ္ဌာန်းချက်များနှင့် ကိုက်ညီသော အမည်စာရင်း၌ အမည်တင်သွင်းခွင့်ရှိသူများသည်၊ ဤဥပဒေပါ ကိစ္စများအ တွက်ပြုလုပ်သော နည်းဥပဒေများဖြင့် သတ်မှတ်ထားသည့် ပုံစံဖြင့်သတ်မှတ်သော အခကြေးငွေကိုပေးဆောင်၍၊ အမည် စာရင်း၌ အမည်တင်သွင်းခွင့်ရရန်၊ မှတ်ပုံတင်အရာရှိထံ လျှောက်လွှာများတင်သွင်းကြရမည်။

၇။ ။ မှတ်ပုံတင်အရာရှိထံတင်သွင်းလာသော လျှောက်လွှာများကိုစိစစ်ရန် အတွက် စိစစ်ရေး ဘုတ်အဖွဲ့တဖွဲ့ကို ဖွဲ့စည်းပေးရမည်။ မှတ်ပုံတင်အရာရှိသည်၊ စိစစ်ရေးဘုတ်အဖွဲ့၏အတွင်းရေးမှူး အဖြစ်ဆောင်ရွက်ရမည်။

၈။ ။ (၁) ဤဥပဒေပါပြဋ္ဌာန်းချက်များနှင့်ကိုက်ညီ၍၊ စိစစ်ရေးဘုတ်အဖွဲ့ မှကြေညာပြီး၊ ကောင်စီမှလက်ခံအတည်ပြုသော လျှောက် လွှာရှင်၏အမည်ကို မှတ်ပုံတင်အရာရှိကသွားဘက်ဆိုင်ရာ ဆရာဝန်အမည်စာရင်းတွင် အမည်တင်သွင်းရမည်။

(၂) အမည်စာရင်း၌ အမည်တင်သွင်းခွင့်ရသူ၊ သွားဘက်ဆိုင်ရာဆရာ ဝန်တဦးသည်၊ အမည်၊ သို့မဟုတ် နေရပ်လိပ်စာပြောင်းလျှင်သော်၎င်း၊ သွားဘက် ဆိုင်ရာဆေးပညာဘွဲ့၊ သို့မဟုတ် ဒီဂရီထပ်မံရရှိလျှင်သော်၎င်း၊ စိစစ်ရေးအဖွဲ့နှင့် ကောင်စီ၏အတည်ပြုချက်ကို ရယူပြီး၊ မှတ်ပုံတင်အရာရှိသည်၊ အမည်စာရင်းကို လိုအပ်သလို ပြင်ဆင်ခြည့်စွက်နိုင်သည်။

၉။ ။ စိစစ်ရေးဘုတ်အဖွဲ့က အမည်စာရင်း၌ အမည်တင်သွင်းရန် လျှောက်
 ထားသူ၏ အရည်အချင်းနှင့်စပ်လျဉ်း၍ ကြော်ငြာမှုမရှိလျှင်
 သော်၎င်း၊ လျှောက်ထားသူသည် အကျင့်စာရိတ္တရှိယွင်း
 သည့်သဘော သက်ရောက်သော ပြစ်မှုတခုခုအတွက် ပြစ်မှု
 ထင်ရှားစီရင်ခြင်း ခံရလျှင်သော်၎င်း၊ ရူးသွပ်လျှင် သော်၎င်း၊
 ပညာရှင်လုပ်ငန်းနှင့်စပ်လျဉ်း၍ မအပ်မရာ ကျင့်မိစ္ဆာပြုကျင့်ကြောင်း ယုတ္တိရှိသည့်
 အပြုအမူကို ကျူးလွန်လျှင်သော်၎င်း၊ လျှောက်ထားသူ၏အမည်ကို သွားဘက်ဆိုင်ရာ
 ဆရာဝန်အမည်စာရင်း၌ အမည်တင်သွင်းခြင်းအားဖြင့် ပြည်ထောင်စုမြန်မာနိုင်ငံ၏
 အကျိုးစီးပွားကို ထိခိုက်နစ်နာစေမည်ဟူ၍ ဖြစ်စေ၊ ပြည်ထောင်စုမြန်မာနိုင်ငံ၏အကျိုး
 စီးပွားအတွက် တစုံတရာ ဖြစ်ထွန်းဘွယ်ရာမရှိဟူ၍ဖြစ်စေ ယုံကြည်လျှင်သော်၎င်း
 ထိုလျှောက်ထားသူ၏ အမည်ကို သွားဘက်ဆိုင်ရာ ဆရာဝန် အမည်စာရင်း၌
 ထာဝစဉ်၊ သို့မဟုတ်သတ်မှတ်သည့် အချိန်ကာလအပိုင်းအခြားအတွက် အမည်
 တင်သွင်းရန် ငြင်းပယ်နိုင်သည်။

၁၀။ ။ (၁) မည်သူမဆို၊ မိမိ၏အမည်ကိုဖြစ်စေ၊ သွားဘက်ဆိုင်ရာ
 ဆေးပညာ အရည်အချင်းတခုခုကိုဖြစ်စေ စိစစ်ရေးဘုတ်
 အဖွဲ့က အမည်စာရင်းတွင် မရေးသွင်းလိုကြောင်း ငြင်းဆို
 သည့် ဆုံးဖြတ်ချက်ကို မကျေနပ်လျှင်၊ ထိုဆုံးဖြတ်ချက်ချမှတ်
 သည့်နေ့ရက်မှ ရက်ပေါင်း ၉၀ အတွင်း ကောင်စီသို့ အယူ
 ခံဝင်နိုင်သည်။

(၂) အဆိုပါကိစ္စနှင့်စပ်လျဉ်း၍ ကောင်စီ၏ဆုံးဖြတ်ချက်သည် အဆုံးသတ်
 အပြီးအပြတ်ဖြစ်စေရမည်။

၁၁။ ။ အမည်စာရင်းတွင် ရေးသွင်းချက်တခုခုသည် လိမ်လည်၍ သော်
 ၎င်း၊ မှားယွင်း၍ သော်၎င်း ပြုလုပ်ထည့်သွင်းထားသည်ဟု
 အမည်စာရင်းကို ကောင်စီ ကောက်စီအား ကြော်ငြာအောင်သက်သေ ထင်ရှားပြခဲ့လျှင်၊
 ကောင်စီသည် သင့်သည်ဟု ထင်မြင်သည့်အတိုင်း၊ သက်ဆိုင်
 သူအား အကြောင်းကြားပြီးနောက်၊ ကန့်ကွက်ချက်များရှိလျှင်၊ ထိုကန့်ကွက်ချက်
 များကို စုံစမ်းစစ်ဆေးပြီးသည့်အခါ၊ ထိုရေးသွင်းချက်ကို အမည်စာရင်းမှ ထုတ်ပယ်
 ရန်၊ သို့မဟုတ် ပြင်ဆင်ရန် သင့်သည်ဟု ထင်မြင်လျှင်၊ ထိုသို့ထင်မြင်သည့်အတိုင်း
 အင်န့်ချမှတ်နိုင်သည်။

၁၂။ ။ (၁) သွားဘက်ဆိုင်ရာ ဆရာဝန်အမည်စာရင်း၌ အမည်တင်
 သွင်းပြီးသူတဦးဦးသည်—
 (က) သေဆုံးသွားလျှင်သော်၎င်း၊
 (ခ) အကျင့်စရိတ္တ ဖျက်ပြားရာရောက်သည်ဟု ကောင်
 စီကထ ထင်မြင်သည့်ပြစ်မှုဖြင့် တရားရုံးကပြစ်မှုထင်
 ရှားစီရင်ခြင်း ခံရလျှင်သော်၎င်း၊

- (ဂ) ကောင်စီက နည်းလမ်းတကျ စုံစမ်းစစ်ဆေးပြီး နောက် (ထိုသို့စုံစမ်းစစ်ဆေးရာတွင်၊ ထိုသူသည်၊ ကိုယ်တိုင်ဖြစ်စေ၊ ရှေ့နေဖြင့်ဖြစ်စေ ချေပအကြောင်း ပြခွင့်ရရှိပြီးဖြစ်လျက်) ပညာရှင်လုပ်ငန်းနှင့်စပ်လျဉ်း၍ မအပ်မရာကျင့်မိစ္ဆာပြုကျင့်ကြောင်း ကောင်စီက ဆုံးဖြတ်လျှင်သော်၎င်း၊
- (ဃ) စိတ္တဇရောဂါစွဲကပ်လာလျှင်၊ သို့မဟုတ် တွေဝေထိုင်း မှိုင်းစေသော ဆေးစွဲသုံးစွဲလာလျှင်၊ သို့မဟုတ် နားမကြားသူ၊ ဆံ့ အသူ၊ မျက်မမြင်သူဖြစ်လာလျှင်၊ သို့မဟုတ် သွားဘက်ဆိုင်ရာ ဆေးပညာကိုမှန်ကန်စွာ အသုံးမချနိုင်အောင် ရောဂါဝေဒနာတခုခု စွဲကပ်လာလျှင်သော်၎င်း၊
- (င) မိမိသဘောဆန္ဒ အလျောက် အမည်စာရင်းမှ ပယ်ဖျက်ခွင့်ပြုရန်လျှောက်ထားလာလျှင်သော်၎င်း၊
- (စ) သွားဘက်ဆိုင်ရာ ဆေးပညာကို အသုံးချဆောင်ရွက် လုပ်ကိုင်ခြင်းမပြုတော့လျှင်သော်၎င်း၊

ကောင်စီသည်၊ ထိုသူနှင့် ပတ်သက်သည့်ကိစ္စကို မှတ်ပုံတင်အရာရှိက တင်ပြသော ကြောင့်ဖြစ်စေ၊ အခြားတနည်းကြောင့်ဖြစ်စေ သိရှိလျှင်၊ ထိုသူ၏အမည်ကို အမည်စာရင်းမှ ထာဝစဉ်၊ သို့မဟုတ် သတ်မှတ်သည့်အချိန်ကာလ အပိုင်းအခြားအတွက် အမည်စာရင်းမှထုတ်ပယ်ရန် အမိန့်ချမှတ်နိုင်သည်။

(၂) ပုဒ်မခွဲ ၁ (က) အရ၊ သေဆုံးကြောင်းသိရှိနိုင်ရန်အတွက်၊ မွေးဖွားခြင်းနှင့် သေဆုံးခြင်းဆိုင်ရာ စာရင်းအင်း မှတ်ပုံတင်အရာရှိတိုင်းသည်၊ သွားဘက်ဆိုင်ရာ ဆရာဝန်တဦးသေဆုံးကြောင်း တိုင်ချက်ကို ရရှိလျှင် ရရှိခြင်း၊ ထိုသို့သေဆုံးကြောင်း မိမိလက်မှတ်ရေးထိုးထားသော သက်သေခံလက်မှတ်ကို သေဆုံးသည့်အချိန်နှင့် နေရပ်ပါဖော်ပြလျက်၊ ဤဥပဒေတွင် အဓိပ္ပာယ် ခေါ်ပြုထားသော မှတ်ပုံတင်အရာရှိထံပေးပို့ရမည်။

(၃) ပုဒ်မခွဲ ၁ (ဃ) အရ၊ ရောဂါဝေဒနာတခုခုစွဲကပ်သဖြင့် အမည်စာရင်းမှ ထုတ်ပယ်ခြင်းခံရသူ သွားဘက်ဆိုင်ရာ ဆရာဝန်တဦးသည်၊ ထိုရောဂါဝေဒနာ ဖျောက်ကင်းကြောင်း သက်သေအထောက်အထား ခိုင်လုံစွာ ပြသနိုင်လျှင်၊ အမည်စာရင်း၌ ပြန်လည်အမည်တင်သွင်းနိုင်ခွင့်ရှိသည်။

(၄) ပုဒ်မခွဲ ၁ (စ) အရ၊ သွားဘက်ဆိုင်ရာ ဆရာဝန်တဦးသည်၊ သွားဘက်ဆိုင်ရာဆေးပညာကို အသုံးချဆောင်ရွက်လုပ်ကိုင်ခြင်းမပြုဘဲ အခြားသိရလျှင် ဤအချက်ကို ထိုသူထံသို့ မှတ်ပုံတင် အရာရှိက စာဖြင့်ရေးသား မေးမြန်းရမည်။ ထိုသို့မေးမြန်းရာတွင် သွားဘက်ဆိုင်ရာ ဆေးပညာကို အသုံးချဆောင်ရွက် လုပ်ကိုင်ခြင်းမပြုတော့သည်မှာ မှန်ကန်ကြောင်း အကြောင်းပြန်ကြားချက် ရရှိလျှင်သော်၎င်း၊ ၆ လကြာသည့်တိုင်အောင် စောင့်ဆိုင်းသော်လည်း မည်သို့မျှ အကျိုးအကြောင်း ပြန်ကြားစာကိုမရရှိလျှင်သော်၎င်း ထိုသူ၏အမည်ကို အမည်စာရင်းမှထုတ်ပယ်ရမည်။

၁၃။ ။ကောင်စီသည်၊ အမည်စာရင်းမှ ထုတ်ပယ်ထားသော ရေးသွင်း
အမည် စာရင်း တွင် ချက်မည်သည်ကိုမဆို ပြန်လည်ရေးသွင်းရန်အမိန့်ချမှတ်နိုင်
ပြန်လည်အမည် တင်သွင်း ခွင့်ရှိသည်။
ခြင်း။

၁၄။ ။ (၁) မှတ်ပုံတင်အရာရှိသည်၊ နှစ်စဉ်ကောင်စီက၊ ဤကိစ္စအသို့၎င်း၊
နှစ်စဉ်စာရင်း။ သတ်မှတ်ရမည့်နေ့ရက်တွင်ဖြစ်စေ၊ ထိုနေ့ရက်မတိုင်မီ ဖြစ်
စေ အခါအားလျော်စွာ သွားဘက် ဆိုင်ရာ ဆရာဝန်
အမည်စာရင်းကို မှန်ကန်စွာ ပုံနှိပ်ထုတ်ဝေရမည်။

(၂) တရားရုံး အသီးသီးသည်၊ ထိုနှစ်စဉ်စာရင်းများအနက်၊ နောက်ဆုံး
စာရင်းတွင် အမည်ရေးသွင်းထားသူ အသီးသီးကို၊ မှတ်ပုံတင် သွားဘက် ဆိုင်ရာ
ဆရာဝန် ဟူ၍၎င်း၊ ထိုသို့ အမည် ရေးသွင်း မထားသူ အသီးသီးကို မှတ်ပုံတင်
သွားဘက် ဆိုင်ရာ ဆရာဝန် မဟုတ်ဟူ၍၎င်း မှတ်ယူ စေရမည်။ သို့ရာတွင်
အံ့ဆိုပါစာရင်းတွင် အမည်ပါသင့်သော်လည်း မပါသူတဦးဦးဖြစ်လျှင်၊ အမည်စာ
ရင်းတွင် ထိုသူ၏အမည်ရေးသွင်းထားရှိကြောင်း မှတ်ပုံတင်အရာရှိက မှန်ကန်သည်ဟု
ဝန်ခံလက်မှတ်ရေးထိုးသည့် သက်သေခံလက်မှတ်သည်၊ ထိုသူမှတ်ပုံတင် သွားဘက်
ဆိုင်ရာဆရာဝန်ဖြစ်ကြောင်း ထင်ရှားသည့် သက်သေခံဖြစ်စေရမည်။

၁၅။ ။ (၁) တရားဥပဒေအရလိုအပ်သည့်ဆေးလက်မှတ်မည်သည်ကိုမျှ
မှတ်ပုံတင် မထားသူ မှတ်ပုံတင်သွားဘက်ဆိုင်ရာဆရာဝန်က လက်မှတ်ရေးထိုး
များမဆောင်ရွက်နိုင်သည့် လျှင်၊ ထိုလက်မှတ်သည် မှတ်ပုံတင် ဆရာဝန်ကပေးသော
ကိစ္စများ၊ တရားဝင်ဆေးလက်မှတ်ဖြစ်သည်ဟု မမှတ်ယူရ။

(၂) မည်သူမျှမှတ်ပုံတင် သွားဘက်ဆိုင်ရာ ဆရာဝန်မဟုတ်လျှင်၊ မိမိ၏
အမည်တွင် “ဒေါက်တာ”၊ သို့မဟုတ် “ဆရာဝန်” “Dr.” or “Doctor”
ဟု ထည့်တပ်ခြင်းမပြုရ။

၁၆။ ။ကောင်စီသည်၊ မြန်မာနိုင်ငံ သွားဘက် ဆိုင်ရာ ဆရာဝန်များ။
အပြန်အလှန် အသိအမှတ် မြခြင်း။ သွားဘက်ဆိုင်ရာ ဆေးပညာဘွဲ့၊ ဒီဂရီများနှင့်နိုင်ငံခြား
ထိုင်းနိုင်ငံများမှသွားဘက်ဆိုင်ရာဆရာဝန်များ၊ သွားဘက်
ဆိုင်ရာဆေးပညာဘွဲ့၊ ဒီဂရီများကို အပြန် အလှန် အသိ
အမှတ် ပြုနိုင်သည်။

၁၇။ ။ (၁) မည်သူမဆို၊ သွားဘက်ဆိုင်ရာ ဆရာဝန် မဟုတ်ဘဲလျက်
မြင်ဒဏ်များ။ သွားဘက်ဆိုင်ရာ ဆရာဝန်ယောင်ဆောင်လျှင်၊ သို့မဟုတ်
သွားဘက်ဆိုင်ရာ ဆရာဝန်တဦးကဲ့သို့ ပြုမူလုပ်ကိုင်လျှင်၊
ထိုသို့အယောင်ဆောင် ပြုမူလုပ်ကိုင်ခြင်းကြောင့် လူတဦးတယောက် အလိမ်ခံရသည်
ဖြစ်စေ၊ မခံရသည်ဖြစ်စေ ငါးနှစ်မှဆယ်နှစ်အထိ အလုပ်ကြမ်းနှင့် ထောင်ဒဏ်အပြင်၊
ငွေဒဏ်လည်း ဖိရင်ခြင်းခံရမည်။

(၂) မည်သူမဆို ပုဒ်မ ၃၊ သို့မဟုတ် ပုဒ်မ ၁၅၊ ပုဒ်မ ၂(၂)ပါ ပြဋ္ဌာန်းချက်များကို ဆန့်ကျင်လျှင်၊ ငါးနှစ်မှ ဆယ်နှစ်အထိ အလုပ်ကြမ်းနှင့် ထောင်ဒဏ်အပြင်၊ ငွေဒဏ်လည်း စီရင်ခြင်းခံရမည်။

၁၈။ ။ ဤဥပဒေအရကောက်ခံသော အခကြေးငွေအားလုံးကို၊ ကောင်စီမှ အခကြေးငွေများကို စီမံခန့်ခွဲခြင်း။ လက်ရှိကျင့်သုံးလျက်ရှိသော စည်းကမ်း နည်းလမ်းများအတိုင်း အသုံးပြုရမည်။

၁၉။ ။ (၁) အစိုးရသည်၊ ဤဥပဒေပါ ပြဋ္ဌာန်းချက်များအတိုင်းဆောင်ရွက်ရန်အလို့ငှါ အမိန့်ကြော်ငြာစာဖြင့် နည်းဥပဒေများပြုနိုင်သည်။
နည်းဥပဒေများ ပြုခြင်းနှင့် ညွှန်ကြားချက်များထုတ်ခြင်း။

(၂) အစိုးရသည်၊ သို့မဟုတ် အစိုးရကလွှဲအပ်သော အဖွဲ့သည်၊ အထက်ပါ နည်းဥပဒေများနှင့် မဆန့်ကျင်သော ညွှန်ကြားချက်များကို ထုတ်နိုင်သည်။

(ပုံ) စန်းယု၊

ဥက္ကဋ္ဌ (ကိုယ်စား)၊

ပြည်ထောင်စုမြန်မာနိုင်ငံ တော်လှန်ရေးကောင်စီ။

၁၃၃၂ ခုနှစ်၊ နယုန်လပြည့်ကျော် ၁၀ ရက်။

(၁၉၇၀ ခုနှစ်၊ ဇွန်လ ၂၉ ရက်။)

အမိန့်အရ၊

(ပုံ) ဒု-ဗိုလ်မှူးကြီး ကြီးမြင့်၊

အတွင်းဝန်(ကိုယ်စား)၊

ပြည်ထောင်စုမြန်မာနိုင်ငံ တော်လှန်ရေးအစိုးရအဖွဲ့။